

Hare Srinivasa!

ತೂಗಿರೆ ರಂಗನ ತೂಗಿರೆ ಕೃಷ್ಣನ
ತೂಗಿರೆ ಅಚ್ಯುತಾನಂತನ
ತೂಗಿರೆ ವರಗಿರಿಯಪ್ಪ ತಿಮ್ಮಪ್ಪನ
ತೂಗಿರೆ ಕಾವೇರಿ ರಂಗಯ್ಯನ
ನಾಗಲೋಕದಲ್ಲಿ ನಾರಾಯಣ ಮಲಗ್ಯಾನೆ
ನಾಗ ಕನ್ನಿಕೆಯರು ತೂಗಿರೆ
ನಾಗವೇಣಿಯರು ನೇಣ ಪಿಡಿದುಕೊಂಡು
ಬೇಗನೆ ತೊಟ್ಟಿಲ ತೂಗಿರೆ || ೧ ||
ಇಂದ್ರಲೋಕದಲ್ಲುಪೇಂದ್ರ ಮಲಗ್ಯಾನೆ
ಇಂದುಮುಖಿಯರೆಲ್ಲ ತೂಗಿರೆ
ಇಂದ್ರ ಕನ್ನಿಕೆಯರು ಚಂದದಿ ಬಂದು
ಮುಕುಂದನ ತೊಟ್ಟಿಲ ತೂಗಿರೆ || ೨ ||
ಆಲದೆಲೆಯ ಮೇಲೆ ಶ್ರೀಲೋಲ ಮಲಗ್ಯಾನೆ
ನೀಲಕುಂತಳೆಯರು ತೂಗಿರೆ
ವ್ಯಾಳಶಯನ ಹರಿ ಮಲಗು ಮಲಗೆಂದು
ಬಾಲ ಕೃಷ್ಣಯ್ಯನ ತೂಗಿರೆ || ೩ ||
ಸಾಸಿರ ನಾಮನೆ ಸರ್ವೋತ್ತಮನೆಂದು
ಸೂಸುತ್ತ ತೊಟ್ಟಿಲ ತೂಗಿರೆ
ಲೇಸಾಗಿ ಮಡುವಿನೊಳ್ ಶೇಷನ ತುಳಿದಿಟ್ಟ
ದೋಷ ವಿದೂರನ ತೂಗಿರೆ || ೪ ||
ಅರಳೆಲೆ ಮಾಗಾಯಿ ಕೊರಳ ಮುತ್ತಿನ ಹಾರ
ತರಳನ ತೊಟ್ಟಿಲ ತೂಗಿರೆ
ಸಿರಿದೇವಿ ರಮಣನೆ ಪುರಂದರ ವಿಠಲನೆ
ಕರುಣದಿ ಮಲಗೆಂದು ತೂಗಿರೆ || ೫ ||

tUgire raMgana tUgire kRuShNana
tUgire acyutAnaMtana
tUgire varagiriyappa timmappana
tUgire kAvEri raMgayyana
nAgalOkadalli nArAyaNa malagyAne
nAga kannikeyaru tUgire
nAgavENiyaru nENa piDidukoMDu
bEgane toTTila tUgire || 1 ||
iMdralOkadallupEMdra malagyAne
iMdumuKiyarella tUgire
iMdra kannikeyaru caMdadi baMdu
mukuMdana toTTila tUgire || 2 ||
Aladeleya mEle SrIIola malagyAne
nIlakuMtaLeyaru tUgire
vyALaSayana hari malagu malageMdu
bAla kRuShNayyana tUgire || 3 ||
sAsira nAmane sarvOttamaneMdu
sUsutta toTTila tUgire
lEsAgi maDuvinoL SESHana tuLidiTTa
dOSha vidUrana tUgire || 4 ||
araLele mAgAyi koraLa muttina hAra
taraLana toTTila tUgire
siridEvi ramaNane puraMdara viThalane
karuNadi malageMdu tUgire || 5 ||